



भारत का राजपत्र The Gazette of India

असाधारण

EXTRAORDINARY

भाग II—खण्ड 3—उप-खण्ड (i)
PART II—Section 3—Sub-section (i)

प्राधिकार से प्रकाशित
PUBLISHED BY AUTHORITY

सं. 293]
No. 293]

नई दिल्ली, बुधस्वतिवार, जून 28, 2007/आषाढ़ 7, 1929
NEW DELHI, THURSDAY, JUNE 28, 2007/ASADHA 7, 1929

कार्मिक, लोक शिकायत और पेंशन मंत्रालय

(कार्मिक और प्रशिक्षण विभाग)

अधिसूचना

नई दिल्ली, 28 जून, 2007

सा.का.नि. 450(अ).—राष्ट्रपति, सविधान के अनुच्छेद 318 के खंड (क) द्वारा प्रदत्त शक्तियों का प्रयोग करते हुए, संघ लोक सेवा आयोग (सदस्य) विनियम, 1969 का और संशोधन करने के लिए निम्नलिखित नियम बनाते हैं, अर्थात्:—

1. (1) इन विनियमों का संक्षिप्त नाम संघ लोक सेवा आयोग (सदस्य) संशोधन विनियम, 2007 है।

(2) ये 1 मई, 2007 को लागू समझे जाएंगे।

2. संघ लोक सेवा आयोग (सदस्य) विनियम, 1969 में, (जिसे इसमें इसके पश्चात् उक्त विनियम कहा गया है) विनियम 4 के स्थान पर निम्नलिखित विनियम रखा जाएगा, अर्थात्:—

“4. वेतन—अध्यक्ष को मुख्य निर्वाचन आयुक्त के वेतन के बराबर और अन्य सदस्यों को किसी निर्वाचन आयुक्त के वेतन के बराबर, वेतन का संदाय किया जाएगा :

परन्तु यदि कोई व्यक्ति, यथास्थिति, अध्यक्ष या किसी सदस्य के रूप में पद ग्रहण करने की तारीख के ठीक पूर्व संघ की सरकार के अधीन या किसी राज्य सरकार के अधीन, किसी पूर्ववर्ती सेवा की बाबत (किसी निःशक्तता या क्षति पेंशन से भिन्न) कोई पेंशन प्राप्त कर रहा था, या प्राप्त करने के लिए पात्र होते हुए, उसने ऐसी पेंशन लेने का निश्चय किया था, तो यथास्थिति, अध्यक्ष या किसी सदस्य के रूप में सेवा

की बाबत उसके वेतन में से निम्नलिखित को घटा दिया जाएगा, अर्थात्:—

(क) उस पेंशन की रकम; और

(ख) यदि पद ग्रहण करने के पूर्व उसने ऐसी पूर्ववर्ती सेवा की बाबत, उसे देय पेंशन के किसी भाग के बदले में उसका संराशिकृत मूल्य प्राप्त किया था तो पेंशन के उस भाग की रकम।”।

3. उक्त विनियमों में, विनियम 4क का लोप किया जाएगा।

4. उक्त विनियमों में, विनियम 6 के स्थान पर निम्नलिखित विनियम रखा जाएगा, अर्थात्:—

“6. छुट्टी—(1) किसी व्यक्ति को, जो अध्यक्ष या किसी सदस्य के रूप में पद ग्रहण करने की तारीख के ठीक पूर्व सरकार की सेवा में था, उसकी पदावधि के दौरान न कि उसके पश्चात् उन नियमों के अनुसार छुट्टी मंजूर की जा सकेगी, जो उस सेवा को तत्समय लागू हों, जिसमें वह ऐसी तारीख के पूर्व था और विनियम 8 में किसी बात के होते हुए भी, वह ऐसी तारीख को अपने नाम जमा छुट्टी को अग्रणीत करने का हकदार होगा।

(2) किसी अन्य व्यक्ति को, जिसे अध्यक्ष या किसी सदस्य के रूप में नियुक्त किया जा सकता है, ऐसे नियमों के अनुसार छुट्टी मंजूर की जा सकेगी जो भारतीय प्रशासनिक सेवा के किसी सदस्य को तत्समय लागू हैं।

(3) अध्यक्ष या किसी सदस्य को छुट्टी मंजूर करने या नामंजूर करने और उसे मंजूर की गई छुट्टी को प्रतिसंहत या कम करने की शक्ति, राष्ट्रपति में निहित होगी।”।

5. उक्त विनियमों में, विनियम 7 और अनुसूची का लोप किया जाएगा।

6. उक्त विनियमों में विनियम 8 के स्थान पर निम्नलिखित विनियम रखा जाएगा, अर्थात् :—

“8. अध्यक्ष और सदस्यों को संदेय पेंशन (1)—किसी व्यक्ति के बारे में, जो अध्यक्ष या किसी सदस्य के रूप में पद ग्रहण करने की तारीख के ठीक पूर्व सरकार की सेवा में था, यह समझा जाएगा कि वह उस सेवा से उस तारीख को सेवानिवृत्त हो गया है जिसको वह अध्यक्ष या किसी सदस्य के रूप में पद ग्रहण करता है, किन्तु अध्यक्ष या किसी सदस्य के रूप में उसकी पश्चात्पूर्वी वह सेवा चालू रहने वाली अनुमोदित सेवा मानी जाएगी जिसे उस सेवा में पेंशन के लिए गणना में लिया जाएगा, जिसमें वह था।

(2) जहां, अध्यक्ष या कोई सदस्य [चाहे उप-विनियम (3) में विनिर्दिष्ट किसी रीति से या त्यागपत्र द्वारा] पद छोड़ता है वहां वह इस प्रकार पद छोड़ने पर—

(क) ऐसी पेंशन का हकदार होगा जो समय-समय पर यथासंशोधित मुख्य निर्वाचन आयुक्त और अन्य निर्वाचन आयुक्त (सेवा शर्त) अधिनियम, 1991 (1991 का 11) के उपबंधों के अनुसार यथास्थिति, अध्यक्ष या किसी सदस्य के रूप में की गई सेवा की अवधि के लिए मुख्य निर्वाचन आयुक्त या किसी निर्वाचन आयुक्त को संदेय पेंशन के बराबर है; और

(ख) ऐसी पेंशन (जिसके अंतर्गत पेंशन का संशोधन भी है), कुटुंब पेंशन और उपदान का हकदार होगा, जो समय-समय पर यथासंशोधित उक्त अधिनियम और उसके अधीन बनाए गए नियमों के अधीन मुख्य निर्वाचन आयुक्त या किसी निर्वाचन आयुक्त को अनुज्ञेय हैं।

(3) उस दशा के सिवाय जहां अध्यक्ष या कोई सदस्य त्यागपत्र द्वारा पद छोड़ता है इन विनियमों के प्रयोजन के लिए यह तभी समझा जाएगा कि उसने अब अपना पद छोड़ दिया है जब—

(क) उसने पदावधि पूरी कर ली है; या

(ख) उसने पैंसठ वर्ष की आयु प्राप्त कर ली है; या

(ग) चिकित्सक द्वारा यह प्रमाणित कर दिया जाता है कि उसका पद छोड़ना उसकी अस्वस्थता के कारण आवश्यक है।”।

7. उक्त विनियमों में, विनियम 9 के स्थान पर निम्नलिखित विनियम रखा जाएगा, अर्थात् :—

“9. साधारण भविष्य निधि में अभिदाय करने का अधिकार—अध्यक्ष या किसी सदस्य के रूप में पद धारण करने वाला प्रत्येक व्यक्ति साधारण भविष्य निधि (केन्द्रीय सेवा) में अभिदाय करने का अधिकार होगा।”।

8. उक्त विनियमों में, विनियम 10 के स्थान पर निम्नलिखित विनियम रखा जाएगा, अर्थात् :—

“10. सेवा की अन्य शर्तें—इन विनियमों में जैसा अन्यथा उपबंधित उसके सिवाय, यात्रा भत्ता, किराया मुक्त मकान की सुविधा और ऐसे किराया मुक्त मकान के मूल्य पर आयकर के संदाय से छूट, सवारी सुविधा, सत्कार भत्ता, चिकित्सीय सुविधा, पश्च सेवानिवृत्ति फायदों से संबंधित सेवा की शर्तें और सेवा की ऐसी अन्य शर्तें जो मुख्य निर्वाचन आयुक्त और अन्य निर्वाचन आयुक्त (सेवा शर्त) अधिनियम, 1991 (1991 का 11) के उपबंधों और उसके अधीन बनाए गए समय-समय पर यथासंशोधित नियमों के अनुसार मुख्य निर्वाचन आयुक्त या किसी निर्वाचन आयुक्त को लागू होती हैं, जहां तक हो सके अध्यक्ष और अन्य सदस्यों को लागू होंगी।”।

9. उक्त विनियमों में, विनियम 11, विनियम 11क, विनियम 12, विनियम 13, विनियम 14, और विनियम 14क का लोप किया जाएगा।

10. उक्त विनियमों में, विनियम 15 के स्थान पर निम्नलिखित विनियम रखा जाएगा, अर्थात् :—

“15. नियमों और आदेशों का लागू होना—

(1) अध्यक्ष और अन्य सदस्यों की सेवा की शर्तें, जिनके लिए इन विनियमों में अभिव्यक्त रूप से उपबंध नहीं किया गया है, मुख्य निर्वाचन आयुक्त और अन्य निर्वाचन आयुक्तों को तत्समय लागू नियमों और आदेशों द्वारा अवधारित की जाएंगी।

(2) इन विनियमों की किसी बात से यह अर्थ नहीं लगाया जाएगा कि वह अध्यक्ष या किसी सदस्य की सेवा की शर्तों को उसकी नियुक्ति की तारीख को विद्यमान शर्त से कम हितकर बनाती है।”।

[सं. 39019/05/96-स्था. (बी) (जिल्द-4)]

सी. बी. पालीवाल, संयुक्त सचिव

टिप्पण :—मूल विनियम, भारत के राजपत्र में, अधिसूचना सं. सा.का.नि. 1402, तारीख 11 अक्टूबर, 1969 द्वारा किए गए थे और पश्चात्पूर्वी संशोधन निम्नलिखित द्वारा किए गए थे—

क्र.सं.	सा.का.नि. सं.	प्रकाशन की तारीख
1	2	3
1.	1230	6-10-79.
2.	1418	1-12-79
3.	357	8-03-80
4.	977	27-09-80
5.	832	12-08-81
6.	388	21-05-83
7.	640	3-09-83
8.	584	30-05-84
9.	692	6-09-86
10.	344	30-04-88
11.	583	30-07-89
12.	379	4-06-90
13.	667(अ)	4-07-92
14.	496(अ)	30-06-93
15.	373	2-07-93
16.	150(अ)	26-03-96
17.		3-12-97
18.	221	17-07-99
19.	230	28-04-2001

स्पष्टीकारक ज्ञापन

राष्ट्रपति, संविधान के अनुच्छेद 318 के खंड (क) के अधीन, संघ लोक सेवा आयोग के सदस्यों की सेवा की शर्तों को विनियमित करने की अन्य बातों के साथ विनियम बनाने के लिए सशक्त हैं। राष्ट्रपति ने, इस शक्ति का प्रयोग करते हुए, संघ लोक सेवा आयोग (सदस्य) विनियम, 1969 बनाए हैं। इन विनियमों का समय-समय पर पुनर्विलोकन किया जाता है और आवश्यक संशोधन किए जाते हैं। सरकार ने संघ लोक सेवा आयोग के अध्यक्ष और सदस्यों को 1 मई, 2007 से मुख्य निर्वाचन आयुक्त और निर्वाचन आयुक्त के वेतन, प्रसुविधाओं और भत्तों के समान करने का विनिश्चय किया है।

2. यह प्रमाणित किया जाता है कि इन विनियमों को भूतलक्षी रूप से प्रभावी करने से किसी व्यक्ति के हित पर प्रतिकूल प्रभाव नहीं पड़ता है।